

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 02-10-2025

MORNING: 7.45 TO 7.55

Day: THURSDAY

National News

આકાશવાણી સમાચાર ચૈતાલી જોશી વાંચે છે.

\*\*\*\*\*

- 1) દેશ આજે રાષ્ટ્રપિતા મહાત્મા ગાંધીને તેમની જન્મજયંતિ પર શ્રદ્ધાંજલિ અર્પણ કરી રહ્યો છે.
- 2) કેન્દ્રીય મંત્રીમંડળે કઠોળમાં આત્મનિર્ભરતા મિશન અને 57 નવા કેન્દ્રીય વિદ્યાલયને મંજૂરી આપી - રવિ પાક માટે લઘુત્તમ ટેકાના ભાવમાં વધારો કર્યો
- 3) સંરક્ષણ મંત્રી રાજનાથસિંહ આજે કચ્છના લક્ષ્મીનાળા લશ્કરી મથક ખાતે સુરક્ષા કવાયત નિહાળશે-વિવિધ નવીન સુવિધાનું લોકાર્પણ કરશે.
- 4) દેશભરમાં વિજયાદશમી - દશેરા પર્વની આજે ધાર્મિક પરંપરા અને હર્ષોલ્લાસ સાથે ઉજવણી.
- 5) અમદાવાદના નરેન્દ્ર મોદી સ્ટેડીયમ ખાતે આજે ભારત- વેસ્ટ ઇન્ડીઝ વચ્ચે પ્રથમ ટેસ્ટ રમાશે

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

## GANDHI JAYANTI

દેશ રાષ્ટ્રપિતા મહાત્મા ગાંધીને આજે તેમની જન્મજયંતિ પર શ્રદ્ધાંજલિ અર્પણ કરી રહ્યો છે.

દિલ્હીમાં રાજઘાટ ખાતે મહાત્મા ગાંધીના સ્મારક ખાતે એક સર્વધર્મ પ્રાર્થના સભાનું આયોજન કરવામાં આવ્યું છે. આ અવસરે વિદેશમાં ભારતીય દૂતાવાસોમાં પણ ખાસ કાર્યક્રમોનું આયોજન કરવામાં આવી રહ્યું છે. કીર્તિમંદિર પોરબંદર ખાતે મુખ્યમંત્રી ભુપેન્દ્રભાઈ પટેલની ઉપસ્થિતિમાં સર્વધર્મ પ્રાર્થના સભાનું આયોજન કરવામાં આવ્યું છે. અમદાવાદના સાબરમતી આશ્રમમાં પણ સર્વધર્મ પ્રાર્થનાનું આયોજન કરવામાં આવશે. જિલ્લાભરની શાળાઓ અને કોલેજો ગાંધીજીના દર્શન પર સેમિનાર અને સાંસ્કૃતિક કાર્યક્રમોનું આયોજન કરશે.

ગાંધી જયંતીના અવસરે ગુજરાતમાં આજથી 31 ડિસેમ્બર સુધી ખાદી અને પોલીવસ્ટ્રના વેચાણ પર ખાસ વળતર આપશે.

વધુ માહિતી આપતા અમારા સંવાદદાતા જણાવે છે કે....

(V/C-APARNA KHUNT)

## PREZ GANDHI JAYANTI

રાષ્ટ્રપતિ અને પ્રધાનમંત્રીએ રાષ્ટ્રપિતા મહાત્મા ગાંધીને તેમની 156મી જન્મજયંતિ પર શ્રદ્ધાંજલિ અર્પણ કરી. તેમના સંદેશમાં રાષ્ટ્રપતિ મુર્મુએ કહ્યું કે આ રાષ્ટ્રપિતાના આદર્શો અને મૂલ્યોને સમર્પિત કરવાનો પ્રસંગ છે. તેમણે ઉમેર્યું

કે મહાત્મા ગાંધીએ શાંતિ, સહિષ્ણુતા અને સત્યનો સંદેશ આપ્યો છે, જે સમગ્ર માનવતા માટે પ્રેરણારૂપ છે.

## **INTERNATIONAL DAY OF NON-VIOLENCE**

મહાત્મા ગાંધીની જન્મજયંતિ નિમિત્તે, આજે વૈશ્વિક સ્તરે આંતરરાષ્ટ્રીય અહિંસા દિવસ ઉજવવામાં આવી રહ્યો છે. જૂન 2007માં, સંયુક્ત રાષ્ટ્ર મહાસભાએ અહિંસાને એક સાર્વત્રિક સિદ્ધાંત તરીકે સમર્થન આપવા અને શાંતિ અને સહિષ્ણુતાની વૈશ્વિક સંસ્કૃતિને પ્રોત્સાહન આપવાનો ઠરાવ અપનાવ્યો હતો.

## **LAL BAHADUR SHASTRI**

દેશ આજે ભૂતપૂર્વ પ્રધાનમંત્રી લાલ બહાદુર શાસ્ત્રીને પણ તેમની જન્મજયંતિ પર શ્રદ્ધાંજલિ અર્પણ કરી રહ્યો છે.

પ્રધાનમંત્રી નરેન્દ્ર મોદીએ આજે ભૂતપૂર્વ પ્રધાનમંત્રી લાલ બહાદુર શાસ્ત્રીને તેમની 121મી જન્મજયંતિ પર શ્રદ્ધાંજલિ અર્પણ કરી. સોશિયલ મીડિયા પર એક પોસ્ટમાં શ્રી મોદીએ કહ્યું કે લાલ બહાદુર શાસ્ત્રી એક અસાધારણ રાજનેતા હતા તેમના દૃઢ નિશ્ચયએ પડકારજનક સમયમાં પણ રાષ્ટ્રને મજબૂત બનાવ્યું. જય જવાન, જય કિસાનના તેમના આહ્વાનથી લોકોમાં દેશભક્તિની ભાવના જાગૃત થઈ.

## UNION CABINET

કેન્દ્રીય મંત્રીમંડળે કઠોળમાં આત્મનિર્ભરતા માટેના મિશનને મંજૂરી આપી છે, જે સ્થાનિક ઉત્પાદનને વેગ આપવા અને કઠોળમાં આત્મનિર્ભરતા પ્રાપ્ત કરવાના હેતુથી એક સીમાચિહ્નરૂપ પહેલ છે. ગઈકાલે નવી દિલ્હીમાં મંત્રીમંડળની બેઠક બાદ મીડિયાને માહિતી આપતા માહિતી અને પ્રસારણ મંત્રી અશ્વિની વૈષ્ણવે જણાવ્યું હતું કે, આ મિશન 2025-2031 સુધી છ વર્ષના સમયગાળામાં લાગુ કરવામાં આવશે, જેનો નાણાકીય ખર્ચ 11 હજાર 440 કરોડ રૂપિયા થશે.

કેન્દ્રીય મંત્રીમંડળે દેશભરમાં 57 નવા કેન્દ્રીય વિદ્યાલય ખોલવાની મંજૂરી પણ આપી હતી. આ માટે પાંચ હજાર 862 કરોડ રૂપિયાથી વધુનો ખર્ચ થશે. તેમણે જણાવ્યું હતું કે, જે જિલ્લાઓમાં કેન્દ્રીય વિદ્યાલય નથી ત્યાં 20 કેન્દ્રીય વિદ્યાલય ખોલવામાં આવશે. મહત્વાકાંક્ષી જિલ્લાઓમાં 14 કેન્દ્રીય વિદ્યાલય, ડાબેરી ઉગ્રવાદથી પ્રભાવિત જિલ્લાઓમાં ચાર અને ઉત્તરપૂર્વ અને પર્વતીય વિસ્તારોમાં પાંચ ખોલવાનો પ્રસ્તાવ છે. શ્રી વૈષ્ણવે જણાવ્યું હતું કે આનાથી 87 હજાર વિદ્યાર્થીઓને ફાયદો થશે અને 4,600 વધારાની શિક્ષક જગ્યાઓ ઊભી થશે.

સરકારે 2026-27 માર્કેટિંગ સીઝન માટે તમામ રવિ પાક માટે લઘુત્તમ ટેકાના ભાવમાં વધારો કર્યો છે. કેબિનેટની બેઠક બાદ, માહિતી અને પ્રસારણ મંત્રી અશ્વિની વૈષ્ણવે પત્રકારોને જણાવ્યું હતું કે સુધારેલા MSP થી ખેડૂતોને જ ફાયદો થશે સાથે પાક વૈવિધ્યકરણને પણ પ્રોત્સાહન મળશે, જેનાથી દેશની કૃષિ અર્થવ્યવસ્થા વધુ સ્થિતિસ્થાપક બનશે.

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

## RAJNATH SINGH KUTCH VISIT

સંરક્ષણ મંત્રી રાજનાથસિંહ આજે ગુજરાતના કચ્છના લક્ષ્મીનાળા લશ્કરી મથક ખાતે મલ્ટિ એજન્સી સુરક્ષા કવાયત નિહાળશે સાથે જ શસ્ત્ર પૂજા કરશે. શ્રી સિંહના હસ્તે અહીં વિવિધ નવીન સુવિધાનું લોકાર્પણ પણ કરાશે.

આ સાથે શ્રી સિંહે વિજયાદશમીની પૂર્વસંધ્યાએ ભુજમાં સશસ્ત્ર દળોના જવાનો સાથે પરંપરાગત બડાખાનામાં ભાગ લીધો હતો. શ્રી સિંહે કહ્યું કે, "યુદ્ધો ફક્ત શસ્ત્રોથી જ નહીં, પરંતુ શિસ્ત, મનોબળ અને સતત તૈયારીથી જીતાય છે.

તેમણે નવી તકનીકો અપનાવવા, તાલીમને તમારા રોજિંદી દિનચર્યાનો અભિન્ન ભાગ બનાવવા અને દરેક પરિસ્થિતિ માટે પોતાને તૈયાર રાખવા સૈનિકોને આહ્વાન કર્યું.

## VAISHNAW - NIELIT

કેન્દ્રીય ઇલેક્ટ્રોનિક્સ અને માહિતી ટેકનોલોજી મંત્રી અશ્વિની વૈષ્ણવ આજે નવી દિલ્હીમાં નેશનલ ઇન્સ્ટિટ્યૂટ ઓફ ઇલેક્ટ્રોનિક્સ એન્ડ ઇન્ફર્મેશન ટેકનોલોજી (NIELIT) ડિજિટલ યુનિવર્સિટી (NDU) પ્લેટફોર્મનું ઉદ્ઘાટન કરશે.

આ પ્લેટફોર્મ ઉચ્ચ-ગુણવત્તાવાળા ડિજિટલ શિક્ષણની પહોંચને લોકશાહીકરણ કરવા માટે રચાયેલ છે. આ પ્રસંગે, મંત્રી બિહારના મુઝફ્ફરપુર, ઓડિશાના બાલાસોર, આંધ્રપ્રદેશના તિરુપતિ, મિઝોરમના લુંગલેઈ અને દમણ ખાતે પાંચ નવા NIELIT કેન્દ્રોનું વર્ચ્યુઅલી ઉદ્ઘાટન પણ કરશે.

## PREZ-VIJAYADASHAMI

આજે દેશભરમાં વિજયાદશમી દશેરાનો તહેવાર ઉજવવામાં આવી રહ્યો છે. રાષ્ટ્રપતિ દ્રૌપદી મુર્મુએ વિજયાદશમી પર દેશવાસીઓને શુભકામનાઓ પાઠવી છે. રાષ્ટ્રપતિએ પોતાના સંદેશમાં કહ્યું કે દશેરાનો તહેવાર અધર્મ પર ધર્મના વિજયનું પ્રતીક છે અને આપણને સત્ય અને ન્યાયના માર્ગ પર ચાલવાની પ્રેરણા આપે છે.

પ્રધાનમંત્રી નરેન્દ્ર મોદીએ વિજયા દશમી નિમિત્તે લોકોને શુભેચ્છા પાઠવી છે. સોશિયલ મીડિયા પોસ્ટમાં પ્રધાનમંત્રીએ કહ્યું કે આ તહેવાર ખરાબ અને અસત્ય પર સારા અને ન્યાયના વિજયની ઉજવણી કરે છે.

રાષ્ટ્રપતિ દ્રૌપદી મુર્મુ દિલ્હીના લાલ કિલ્લાના માધવ દાસ પાર્ક ખાતે દશેરા ઉજવણીમાં હાજરી આપશે. પ્રધાનમંત્રી નરેન્દ્ર મોદી રાષ્ટ્રીય રાજધાનીમાં

આઈપી એક્સટેન્શન રામલીલા સમિતિ દ્વારા આયોજિત દશેરા ઉજવણીમાં ભાગ લેશે.

## INDIA - WEST INDIES CRICKET

અમદાવાદના નરેન્દ્ર મોદી સ્ટેડિયમ ખાતે આજે ભારત અને વેસ્ટ ઇન્ડીઝ વચ્ચે બે મેચની ક્રિકેટ ટેસ્ટ શ્રેણીની પ્રથમ ટેસ્ટ શરૂ થશે.

મેચ સવારે 9:30 વાગ્યે શરૂ થશે. વિરાટ કોહલી, રોહિત શર્મા અને આર. અશ્વિન જેવા સિનિયર ખેલાડીઓની ગેરહાજરીમાં શુભમન ગિલ ટીમનું નેતૃત્વ કરશે. શ્રેણીની બીજી ટેસ્ટ મેચ 10 ઓક્ટોબરથી નવી દિલ્હીમાં રમાશે.

## CENTRAL TAX TRANSFER

કેન્દ્ર સરકારે રાજ્ય સરકારોને એક લાખ એક હજાર 603 કરોડનો વધારાનો કર હસ્તાંતરણ જારી કર્યો છે. નાણા મંત્રાલયે જણાવ્યું કે આ સામાન્ય માસિક હસ્તાંતરણ કરતાં વધારાની રકમ છે, જે 10 ઓક્ટોબરે જારી કરવામાં આવશે. મંત્રાલયના જણાવ્યા અનુસાર, તહેવારોને ધ્યાનમાં રાખીને આ નિર્ણય લેવામાં આવ્યો છે.

વધારાનો કર હસ્તાંતરણ પેટે ઉત્તર પ્રદેશને સૌથી વધુ 18 હજાર 227 કરોડ. બિહારને 10 હજાર 219 કરોડ અને મધ્ય પ્રદેશને સાત હજાર 976 કરોડના મળ્યા.

## PM AWARDS PORTAL

કર્મચારી, જાહેર ફરિયાદ અને પેન્શન મંત્રાલયે જાહેર વહીવટમાં શ્રેષ્ઠતા માટે પ્રધાનમંત્રી પુરસ્કારો 2025 માટે વેબ પોર્ટલ વર્ચ્યુઅલી લોન્ચ કર્યું છે. આ સમારોહમાં વિવિધ મંત્રાલયો અને સરકારના વિભાગોના અધિકારીઓ, તમામ રાજ્યો અને કેન્દ્રશાસિત પ્રદેશોના મુખ્ય સચિવો અને જિલ્લા કલેક્ટરો હાજર રહ્યા હતા.

વેબ પોર્ટલ [www.pmawards.gov.in](http://www.pmawards.gov.in) આગામી મહિનાની 15મી તારીખ સુધી નામાંકન સબમિશન સ્વીકારશે. મંત્રાલયે જણાવ્યું હતું કે આ વર્ષે કુલ 16 પુરસ્કારો આપવામાં આવશે અને તેમાં ટ્રોફી, સ્કોલ અને 20 લાખ રૂપિયાનું પ્રોત્સાહન શામેલ હશે.

## અને હવે આજના અખબારોના મુખ્ય સમાચાર રજૂ કરે છે નિકિતા શાહ

- ✿ આજના અખબારોએ વિવિધ રાષ્ટ્રીય અને આંતરરાષ્ટ્રીય સમાચારોની હેડલાઇન બનાવી છે.
- ✿ ગુજરાત સમાચાર લખે છે અમેરિકામાં શટડાઉનને કારણે અનિશ્ચિતતાનું જોખમ
- ✿ દિવ્ય ભાસ્કર લખે છે ડીએ+બોનસ+GST ભેટથી તહેવારોની સીઝનમાં ખરીદીના રેકોર્ડ તૂટે તેવી અપેક્ષા
- ✿ સંદેશ લખે છે કેન્દ્રિય કર્મીઓને દશેરાએ દિવાળી- ડીએ 3 ટકા વધ્યું
- ✿ સંઘ હંમેશા રાષ્ટ્ર પ્રથમના સિદ્ધાંત સાથે કામ કરે છે- પીએમ મોદી આ સમાચારને નવગુજરાત સમયે પ્રથમ પાને છાપ્યા છે
- ✿ ફૂલછાબ પ્રથમ પાને લખે છે- કેન્દ્રિય કર્મચારીઓને દશેરાએ દિવાળીની ભેટ- DA માં 3 ટકાનો વધારો
- ✿ એક અહેવાલમાં દિવ્ય ભાસ્કર લખે છે શેર, મ્યુચ્યુઅલ ફંડ પર લોનની મર્યાદા 20 લાખથી વધીને 1 કરોડ રૂપિયા થઈ... આજથી નવો વાવ થરાદ જિલ્લો, નવા તાલુકાઓનો અમલ શરૂ.....
- ✿ ખેલ મહાકુંભ 2025નો પ્રારંભ, રેકોર્ડ બ્રેક 72.57 લાખથી વધુ રજિસ્ટ્રેશન થયા... ભારત - વિન્ડિઝની પ્રથમ મેચ આજે સવારે 9.30 વાગ્યાથી અમદાવાદમાં શરૂ થશે....આ સમાચારને તમામ અખબારોએ રમતગમતના પાનાં પર સ્થાન આપ્યું છે.